

## Элстин тосхачнр Төрскән харсгч Алдр дääнд орлцен улсла харгъцхав

Хальмг танъгъчин политическ болн научн медрл тархалгъна обществен седварар, июлин 7-д Элст балгъс бәрджәх тосхачнр, Алдр Төрскнә дääнд орлцен улсла харгъцхав.

Тосхачнр бääдг гермүд дунд, кесг оln äмтн хурсн хургиг политическ болн научн медрл тархалгъна обществен сеглätр үр Кирсанов Лиджи секад, тосхачнрла харгъхар ирсн Советск Союзин Герой, ода Элст балгъсна күч-көлсчнрин депутатнрин Советин ахлачин дарук болдж кöдлджәх үр Литвененкола, дääнә цагт Белоруссин партизанмуд дунд „Михаил Черный“ гидж нернь турч йовсн үр Хонинов Михаилә, танкист йовсн Бавжиков Санчрла болн медсестра йовсн Саранова Марийла хургт цуглрсн улсиг таньдулв.

• Ур Литвененко, мана советск багъчуд дääнә болн ниамгъулнь бääх цагт ямаран ик ачта, чинртә кергүд күцәдж йовхин тускар болн ода Хальмг танъгъч хәрү бүрдәд, немшнрин хамхлсн Элст балгъс бәрлгънд багъ наста тосхачнр ямаран кöдлмш күцәджәхинь цäлгъв.

— Дääнә гүргүд Одер гол гатлад, түүнә цаадк эрг деер ик чинртә плацдармиг немшин ик цергин öмнәс, ардас дөнъ иртл, 3—4 хонгт гартан бәрснд нанд болн мини гарт бääсн батареин улст Советск Союзин Ге-

рой нер зүүлгъсн болдг, — гидж үр Литвененко келв.

Хонинов Михаил, дääнә цагт немшин цергә бүслврәс ягъдж гарсан болн Белоруссин ивкчивк модн заагт ягъдж партизанск отрядмүд бүрдсиг, бииннь толгъалдж йовсн партизанск отряд ямаран ик ноолда кеснә тускар келв.

Хонинов эврәннь гарар хортна 300 салдс болн офицермүд алад, 120 кү кел бәрдж авсн бääдж. Энүндән эн Красное Знамя орденәр болн оln зүсн медальмүдәр ачлгддж.

Бавжиков Санчр, мана хальмг танъгъчин газриг немшин оккупантнрас сулдхлгънд 1942 джилин ноябрь сард Яшкулин öөр, Ольнь гидг газр деер хортна церглә дääлдсән келв. Эн дääнд үр Бавжиков „Т-34“ танкин экипажин командир йовад, немшин 3 танк, 5 автомаши шатагъад, 150 немшнр алад, танк дотр йовсн немшин 4 офицерәс 2-нь танкар дävрүлдж алад, 2-нь әмдәр кел бәрдж авсн бääдж. Эн төләд Бавжиковин танкин экипаж цугтан Красное Знамя орденәр ачлгддж.

Саранова Мария 1940 джилд финск дääнд орлцад, дакад Алдр Төрскнә дән эклснәс авн дән чилтл медсестра болдж цергләд, шавтсн дала оln советск дääчнрин әмнд ордж.

Хург төгсснә хöөн багъчудин би-дуугъин нәр болв.

Н. ЛИДЖИЕВ.